

AVVIŻI

1. Se nergghu nagħtu l-lista ta' dawk li jorganizzaw trasport għal-Laqqhat tal-Ġirgenti. Jekk hemm oħrajn ibagħtu għarrfuna.

- Ġuża Zahra - "Josant House", Magdalene Street, Dingli. Tel. 456275
- Teresa Camilleri - 23/4, Triq San Publiju, Floriana. Tel. 246596
- Rose Ciappara - "Paradise", Not. Em. Debono Street, Naxxar.
- Jane Aloisio - Providence Flats, No. 4, Triq it-Tiskira, Paola. Tel. 662859
- Lilly Micallef - Sliema. Tel. 311128

2. Nitolbu lil dawk li jaqilgħu xi grazzja, kbira jew żgħira, jiktbu kelmejn lill-Editur tal-fuljett biex ikollna dokument f'idejna. Jekk ma tinqalghux biex tagħtu dettalji rigward il-grazzja li tkunu qlajtu, tistgħu titolbu għal intervista mill-Editur. Jekk ikun hemm fejqan serju minn xi marda, ippruvaw iksbu ċertifikat ta' fejqan mingħand it-tabib jew professur. Dan hu importanti ħafna.

3. Numru ta' qarrejja ta' *Lehen il-Girgenti* bagħtu l-applikazzjoni għat-tesserament, li kienet fil-Fuljett No. 12 ta' Ottubru. Ahna ċerti li hemm ħafna oħrajn li għadhom m'għamlux b'halhom. Jekk hemm min ma fehemx fiex jikkonsisti t-Tesserament, nitolbuh isaqs li xi membru tal-Kumitat jew lil xi hadd li hu digà tesserat. Jekk għandek b'zonn iktar fuljetti ikteb lill-Editur.

4. Navżaw ukoll li peress li kellna nistampaw tesseri godda, jista' jgħri li ddumu xi f'it ma tircievu t-tesseri tagħkom.

5. Sar ħafna xogħol fil-post fejn niltaqgħu għat-talb. Hemm ħafna iktar xi jrid isir. Min jista' jgħin, tajjeb li javżana. Bħalissa għandna b'zonn ta' haddied għal xi xogħol żgħir. It-tindif fil-post jiddependi mill-interess li niehdu ahna lkoll. Agħtu daqqa t'id. Il-Madonna tkun tafhulkom.

6. Il-Kumitat javża li hadd m'għandu jhalli xejn imdendel mal-istatwa tal-Madonna, il-Girgenti, speċjalment jekk dan ikun jiswa l-flus bħal xi ċurkett jew giżirana. Mhemmx b'zonn ngħidu għaliex.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 13

JANNAR 1993

JITQASSAM BLA HLAS

1993

**XEWQAT MILL-ISBAH
GHAS-SENA L-ĠDIDA
LILL-QARREJJA KOLLHA TA'
LEHEN IL-GIRGENTI!**

**LIL ĠUŻA MIFSUD
NIXTIEQU JUM HIENI MIMLI
GRAZZJI TAS-SEMA
U XEWQAT TA' HAJJA TWILA
TA' HIDMA SPIRITWALI
FL-OKKAŻJONI TA'
EGHLUQ SNINHA
FIS-27 TA' JANNAR 1993.**

IT-TWELID TA' ĠESÙ

M'ahniex se nidhlu fid-dettalji ta' l-istorja tat-Twelid tal-Bambin Ġesù. Dawn l-aħħar granet smajna ħafna fuq din il-grazja li bidlet il-mixja tal-istorja tad-dinja. Imma, peress li l-biċċa l-kbira tal-insara jiċċelebraw il-Festa tal-Milied b'ħafna ferħ profan (stedini u parties, ikliet u divertimenti, ħargiet u giti barra mill-pajjiż) mingħajr ma jikkonsidraw il-qofol tal-Misteru tal-Inkarnazzjoni, se nippruvaw nitfgħu l-harsa tagħna lejn il-Milied bl-għajnejn spiritwali tagħna fir-realtà kif jaraha Alla stess. Ma nippretendux li se nifhmu l-kobor ta' dan il-misteru; imma b'xi osservazzjonijiet li nagħmlu, nistgħu naslu biex nifhmu aħjar is-sens tal-ħajja tagħna fejn għandna x'naqsmu ma' Alla, il-Hallieq tagħna l-bnedmin.

Jekk inharsu lejn dik it-tarbija mkebbba bi fhrieqi, gewwa maxtura, imdawra minn Marija u Ġuzeppi, li kienu mitlufa festasi ta' mhabba u ferh intimu, f'dawl ta' xi musbieh inemnem f'ghar gheri li ma kien joffri xejn hlief satra u sliem, ma nindunawx bil-kobor tal-grajja li kienet ghadha kif sehhet. Marija u Ġuzeppi biss setghu jifhmu x'kien ifisser it-twelid ta' dik it-Tarbija.

Naraw flimkien x'nistghu nitghallmu minn dan il-misteru profond.

Alla huwa infinit u ma jonqsu xejn! Ahna qatt ma nistghu nifhmu x'inhu "infinit" jew "bla tmiem". L-immaginazzjoni taghna tista' tieqaf biss f'dak li naraw madwarna u ma tistax tkejjel hlief bil-qisien ta' din id-dinja li ma jwasslux 'il boghod wisq.

L-Iben ta' Alla huwa infinit bhall-Missieru u ghandu l-milja ta' ferh fih innifsu. Min-naħa l-oħra, nafu kemm m'ahna xejn ghax nafu kemm ahna dgħajfin minn kull naħa li nharsu lejna nfusna. Hawn xi uħud minna li juru gherf kbir kif naraw mill-invenzjonijiet tagħhom fil-qasam tax-xjenza. Imma dan jidher biss meta nqabblu bniedem ma' iehor!... U x'inhu l-bniedem l-aktar għaref hdejn Alla?... Lanqas daqs tikka hdejn l-Univers kollu.

Safrattant it-Twelid ta' Ġesù, Bniedem-Alla, jurina bič-čar li fina hemm xi haġa tant kbira li saħħret 'l Alla!... tant kbira li Alla ma qagħad jaħsibha biex Ibnu jieħu u jgħaqquad miegħu n-natura tagħna u jsir bniedem bħalna!... u dan biex jifdina mid-dnub u jsalvana!... Mela x'hemm kbir fina? Hemm kobor li Alla biss jista' jifhem; il-kobor tax-xebh tagħna miegħu. Dan ix-xebh jinsab l-aktar fir-ruħ spiritwali tagħna li hi mogħnija b'intelligenza u volontà. Imma ahna, l-ispirtwal qatt ma nistghu nifhmuh f'din id-dinja, u għalhekk il-kobor li Alla halaq fina jibqa' misteru għalina. Minħabba dan il-kobor Alla ħabbna b'imħabba li tisboq kull imħabba li nistghu nimmaginaw meta nqisu dak kollu li Hu għamel għalina għalkemm m'ahna xejn hdejh!

Mela l-Milied, għalina, ghandu jfisser zewġ affarijiet: l-ewwel, li Alla Infinit habb lill-bnedmin b'imħabba bla qies; u t-tieni, li fil-bniedem hemm kobor spiritwali li ahna stess ma nistghux nifhmu.

Niftakru dawn il-veritajiet meta mmorru

nitqarbnu ghax l-għaqda ma' Ġesù fl-Ewkaristija turi aktar bis-shiħ il-verità ta' dak li qegħdin nikkunsidraw.

Inroddu ħajr 'l Alla ta' kull ma għamel u qed jagħmel għalina l-bnedmin, l-aktar li għazel lill-Marija Santissima biex tkun Omm Ġesù, u, fl-istess hin, tkun Ommna wkoll ghax ahna sirna ulied adottivi ta' Alla. Nitolbu lil din l-Omm biex tidhol għalina quddiem Alla sabiex tikber il-fidi fina u taqlgħalna l-grazzji li għandna bżonn.

L-Editor

IL-MERTU TAL-TALB U L-OPRI TAJBA

Fil-fuljett ta' Ottubru, Numru 12, meta jiena ktibt fuq it-Tesseract u l-profitt spiritwali li l-Membri tal-Moviment jistghu jiksbu mit-talb u s-sagrificċji ta' shabhom kien hemm min ma fehmx sew u talabni spjegazzjoni. L-idea tal-għaqda fit-talb gietni minħabba li jaslulna hafna ittri fejn jitolbuna noffru t-talb tagħna għall-bżonnijiet tagħhom biex jaqilghu xi grazzja speċjali jew xi għajjnuna mingħand il-Madonna.

L-ewwelnett jehtieg inkunu nafu kif, b'egħmilna, ahna nistghu nimmeritaw quddiem Alla. Ġesù li kien Bniedem-Alla, kellu mertu infinit f'dak kollu li kien jagħmel. Għalhekk Ġesù seta' jifdina u jimmeritalna l-Genna. Hu rega' ħabbibna ma' Alla u gabilna l-Grazzja tiegħu.

Meta ahna nitolbu, nagħmlu sagrificċji u opri tajba jew noffru 'l Alla t-tbatijiet li jkollna, ahna jkollna sehem mill-mertu infinit li Ġesù rebah b'demmu għalina.

Biex timmerita trid tkun fil-grazzja ta' Alla. Imma, dawk li mhumieħ, jistghu jipproffittaw ukoll mit-talb u l-opri tajba tagħhom u ta' l-oħrajn, ghax dawn ighinu biex iwasslu lill-midneħ għall-indiema u l-konverzjoni.

Il-kobor tal-mertu li niksbu jiddependi mill-kobor tal-Grazzja fir-ruħ tagħna. Aktar ma tkun qaddis aktar taqla' mertu quddiem Alla. Għalhekk il-Madonna hija qaddisa hekk kbira. Is-Santi Padri jgħidulna li Marija, sa minn twelidha, kienet qaddisa aktar mill-Angli u l-Qaddisin kollha! Aħseb u ara x'kienet meta mietet!

Issa dan il-mertu spiritwali jhdem fi tliet manjeri:

1. - Iħassar "id-dejn spiritwali" (kollu jew parti minnu) li aħna jkun haqqna quddiem Alla meta nidnin. Dan id-dejn jew "piena" trid titpatta f'din id-dinja jew fil-purgatorju. Dan il-mertu ta' Tpat-tija nistghu noffruh għal haddieħor. Flok ma naqilghu l-maħfra tal-piena tagħna, il-mertu tagħna jmur biex ipatti għall-piena li għaliha l-erwieh qegħdin ibatu qabel ma jmorru l-Ġenna.

2. - It-tieni effett tal-mertu hu li nkunu nistghu naqilghu grazzji minghand Alla. Mhux dejjem naqilghu dak li nitolbu, jew għax nitolbu hażin u bla fidi, jew dak li nixtiequ naqilghu ma jkunx għall-gid tagħna jew għall-glorja ta' Alla. Imma Alla dejjem jagħtina xihaġa aħjar milli nkunu qed nitolbu. Għalhekk m'għandniex naqtghu qalbna mit-talb.

Meta nitolbu għal haddieħor, inkunu qed nitolbu 'l Alla biex flok ma jagħti grazzji lilna jagħtihom lil haddieħor. Huwa dan il-mertu li għandu jgħaqqadna fil-Moviment tal-Madonna tal-Konsagrazzjoni. Aħna ningħaqdu biex nitolbu għal xulxin. Kull wiehed minna jkollu sehem mill-gid spiritwali ta' dan il-moviment li hu wkoll parti mit-teżor spiritwali tal-Knisja Universali, għax talbna jingħaqad mat-talb kollu li jsir fil-Knisja kollha.

3. - It-tielet effett tal-mertu li naqilghu għal kull ma nagħmlu tajeb għal Alla, hu li aħna nitqaddsu aktar peress li tikber fina l-Grazzja ta' Alla. Dan il-mertu hu kollu personali, jgħifieri jkollu effett fina biss u ma nistghux inceduh lil haddieħor.

Mela allavolja noffru t-talb tagħna għal haddieħor, jibqgħalna dejjem profitt spiritwali minn kull talb li nagħmlu.

Wara din l-ispejgazzjoni nittama li kulhadd fehem kemm hu ta' gid li nissieħbu fil-Moviment tal-Madonna għax inkunu ċerti li hemm haħna li jitolbu għalina kif ukoll aħna nitolbu għalihom. Alla jhobb haħna t-talb għal haddieħor għax dan juri bil-fatti l-imħabba għall-proxxmu tagħna. Nagħmluha ċara li aħna nitolbu għal kulhadd u mhux għat-Tesserati biss. Inhallu t-talb tagħna fidejn Ommna Marija biex tiddisponi mill-mertu tagħna skond ix-xewqa tagħna u ta' Binha Ġesù.

Inheggeg lil min għadu ma applikax biex jissieħeb f'dan il-Moviment, biex japplika mill-aktar fis. S'issa hemm aktar minn 800 Tesserat. Jekk hemm bżonn, avżawni biex nibgħatilkom

formoli ta' l-applikazzjoni kemm tridu. Min irid aktar tagħrif jista' jiktibli u jien inwiegħbu personalment.

Iktbu lill-Editor:

Brother Victor Privitera F.S.C., B.A.,
Stella Maris College,
Gżira GZR 04.

GRAZZJI MAQLUGHA

1. *Mill-ittra ta' Doris Scalpello minn Belt il-Ġmiel, bid-data tat-8 ta' Ottubru, 1989.*

Sa minn Ottubru 1988, din is-Sinjura ħasset ugiġh f'daħarha li nfirax għall-spallitha u għonqha. L-ugigh kien iġhaddilha meta kienet tieħu l-pilloli u jerga' jaqbadha meta kienet tieqaf teħodhom.

Fi Frar 1989 it-tabib bagħatha l-isptar għal X-Ray ta' idha x-xellugija għax ma setgħet tagħmel xejn biha u kien se jkollha tagħmel operazzjoni fiha. Aktar tard, l-ispeċjalista ta l-pilloli u ordnalha tilbes kullar ma' għonqha għal tliet xhur shaħ, sitt sigħat kuljum. Dan kien f'Mejju 1989, kif juri ċ-ċertifikat tat-tabib. B'danakollu baqgħet l-istess u giet festremità li lanqas setgħet tiġbor xi haġa li tkun waqgħetilha u kellha tuza sieqha biex tipprova tiġborha.

Fid-9 ta' Lulju 1989, Doris, ir-raġel tagħna u binhom, zagħżuġh ta' 17-il sena, haġu jagħmlu dawra u marru l-Girgenti, fejn qatt ma kienu marru qabel. L-ittra tkompli kif ġej:

"Kif wasalna, it-tifel dar fuqi u qalli: 'Ma. Tgħid veru li tidher il-Madonna?' Jien irrispond jtu li ma kontx nafu u li, però, hekk kienu jgħidu. It-tifel, dak il-ħin, gieħ qisu bard kbir fuqu u qalli: 'Il-Madonna tidher imdejja!' Jien għedtlu li hekk kienet tidher, forsi għax qegħda abbandunata. 'Ejja ngħidu r-rużarju.'

Kif bdejna ngħidu r-rużarju u wasalna fit-tieni posta, hassejt ugiġh kbir f'għonqi. Meta t-tifel u r-raġel staqsewni xi ġrali, għedtlihom: 'Issa sew, x'ugigh akbar għandi f'għonqi, f'daqqa waħda.' Komplejna r-rużarju.

Waq t-konna sejrini lura d-dar bil-karozza, kif għamilna distanza żgħira, it-tifel, li kien riekeb fuq wara, qalli xi haġa u peress li jiena kont quddiem dawwart rasi biex inwiegħeb u b'għaġeb kbir tiegħi indunajt li la kelli ugiġh iżjed f'għonqi u lanqas fidejja. Dak il-ħin bdejt nagħmel haħna movimenti

biex nara għadx hemm uġiġh għax ma ridtx nemmen lili nnifsi. L-uġiġh tant għaddieli li, minn dakinhar, qatt ma ilbist aktar il-kullar u ergajt bdejti haġġa normali billi stajt nagħmel kollox u l-uġiġh ma ergajtx hassejtu."

2. *Dak li ma qalux il-gazzetti, f'car accident.*

F'intervista li għamilt lil Mrs. Mary Massa, omm iż-żagħżuġh Nathaniel li kien qed isuq il-Land Rover meta gara dak l-aċċident fit-triq il-għida tal-mini, fil-lejl bejn it-3 u l-4 ta' Ottubru 1992, smajt haġġa dettalji li juru kif il-Madonna indaħlet biex teħles liż-żgħażaġh mill-konsegwenzi tal-grieħi gravi li setgħu jgħibu saħansitra l-mewt.

It-telefon ċempel fis-1.00 a.m. tas-Sibt, 4 ta' Ottubru. Il-Prof. Daniel u l-mara tiegħu Mary ġew imgharrfa li binhom Nathaniel kien jinsab l-isptar. Malajr telqu mill-Mellieħa fejn joqogħdu, u Mary, li għandha devozzjoni kbira lejn il-Madonna tal-Konsagrazzjoni, hasbet tiegħu magħha l-ilma tal-Girgenti, xi laptijiet u l-kuruna li kienet tatha Ġuza Mifsud. Sakemm waslu l-isptar, Mary il-ħin kollu baqgħet taħseb li se ssib lil binha kważi mejjet jekk mhux mejjet għal kollox.

L-isptar, Daniel u Mary sabu lill-erba' żgħażaġh stenduti fuq l-*istretcher*, fl-*Emergency*. Nathaniel kellu gerħa f'għonqu, wara widintu u nasu maqsum bi hġieġa kannella li ma kinetx tal-Land Rover. Tnejn mit-tfaliet kienu għadhom mitlufin minn sensihom b'*concussion*; imma l-aġħar kienet Romina li kienu diġà hasbu li mietet. Mal-ħabta tal-karozza mas-*centre strip*, bid-daqqa, iż-żgħażaġh taru mil-Land Rover. L-erbgħa ngabru mitlufin minn sensihom. L-aċċident kien ikrah ferm. Safrattant, tlieta minnhom haġġu mill-isptar xi tlett ijiem wara, (minbarra Romina li damet ftit granet aktar), bi grieħi li kienu xhieda ta' dak li kien għalhom.

Mary qattli li hi kienet dejjem titlob lill-Madonna biex Hi tħares liż-żgħażaġh tagħha u ta' l-oħrajn. Id-dar tagħha hemm inkwadru kbir tal-Madonna tal-Konsagrazzjoni, bid-dawl u fjuri quddiemu. Meta tal-familja joħorgu mid-dar, qabel, imorru jsellmu lill-Madonna; u hekk jerggħu jagħmlu meta jidhlu lura. Hekk darriethom Mary. Xi jiem qabel l-aċċident, Mary hasset li kellha tqieghed il-kuruna tagħha fil-Land Rover għal akbar protezzjoni tal-Madonna. Bl-ilma tal-Girgenti li hadet magħha l-isptar, Mary qagħdet taħsel wiċċ iż-żgħażaġh u talbet bil-qalb biex il-

Madonna ma tħalli lil haġġ minnhom imut, imma tfejjaqhom malajr.

Dettalji oħra ġew mogħtija fil-gazzetti lokali.

Mary żvelatli dan li ġej, li se nirrapporta fi kliemha stess:

"Wara li għamluli appuntament ma' Ġuza Mifsud, jiena u Daniel, morna għandha biex jien naqsum l-esperjenza tiegħi magħha u niringrazzja lill-Madonna hemm stess, magħha... It-tifel ġie magħna. Dan kien l-Erbgħa ta' wara l-aċċident. Jien lil Ġuza m'għeditilha xejn fuq kif gara l-aċċident, hlief: 'Xi grazzja tatna l-Madonna! Kellu aċċident it-tifel, u qed inħoss xi grazzja kbira tatna l-Madonna u rrid niringrazzja għax kulhadd haġġ qawwi u šiħi!...' Inzilna għarkobbtejna lkoll, anke t-tifel. Għedna r-rużarju ma' Ġuza u meta spicċajna, dehret bħal dieqa fuq wiċċ Ġuza qisha qed tara xi haġġa, u bdiet sejra tgħid: 'Dik ir-rotta... dik ir-rotta...' (għall-*steering wheel*). F'qalbi għedit: 'X'inhi tgħid, x'inhi tgħid?' F'daqqa waħda waqt li aħna qagħdna kwieti, wiċċha reġa' ha d-dawl u sar qisu trasparenti. Bdiel titbissem qisha qed tara xi haġġa sabiħa. F'daqqa waħda ħasret lejn it-tifel u qaltu: 'Int, żagħżuġh, tista' tgħid li twelidt mill-għid! Tista' tgħid li dakinhar twelidt mill-għid! Dakinhar xi grazzja tatek il-Madonna! Ha ngħidlek, il-Madonna, Hi stess ġiet tneħħilek kollox min-nofs li seta' jweggħgħek, iweggħgħkom. Dik ir-rotta kienet se tinfaqa' ġo sidrek! Il-Madonna ġiet Hija stess tneħħilkom kollox!'"

L-għada tad-dizgrazzja, il-Hadd, Mary ġiet mehudha fil-post stess fejn korrew dawk iż-żgħażaġh u setgħet tifhem aħjar xi grazzja kbira l-Madonna tathom meta rat dak il-ħadid tal-*barrier* mgħawweg li seta' faċilment joqtolhom.

Il-fatt li Ġuza uriet li kienet taf x'gara u kif il-Madonna skansat liż-żgħażaġh mill-mewt huwa xhieda awtentika tal-protezzjoni li Ommna Marija tat lil dawk iż-żgħażaġh.

Il-Professur Daniel u l-mara tiegħu Mary, kienu ħerqana li din il-grazzja tiġi mxandra f'dan il-fuljett biex jiringrazzjaw lill-Madonna pubblikament, għax huma konvinti li din il-grazzja hija tant kbira li tista' tissejjaħ "miraklu".

L-Editur

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.